

साईं अ मिठे जे जनम सां दिलिड़ी बहार थी आहे।  
चइनी कुंडुनि में जानिब जी जै जै कार थी आहे॥

आनंद जो धामु साईं साकेत खां आयो  
सखी रूप खे लिकाए संत रूप बणयो  
महा भाग जनक जननी अ जो थियो मन भायो  
मुख चंद्र जी मिठी चांदनी अ अंधिकार मिटायो  
सिंधु देश ते रघुवीर जी कृपा अपार आहे॥

खणी गोद में गुरदेव आ आशीश उचारी  
सुखदेवी तो सौभाग जी फली फूली क्यारी  
तुंहिजे सुवन जी सुगंधि सां थी सुरहाण चौधारी  
रस प्रेम जी गंगा कंदी पावन सिंधु सारी  
हिन हाकिम जी हिन वेलड़ी अ दरकार थी आहे॥

जदहीं जदहीं रस राम जो दुकार थो थिये  
तदहीं तदहीं सुघड़ संत जो अवतार थो थिये  
दुखियनि जे दुख लहण जो उपचार थो थिये  
नीरसु दिलियुनि में भी रस संचार थो थिये  
जिते किथे हरी नाम जी गुंजार थी आहे॥

कथा ऐं कीर्तन जा मिठा मींहड़ा वसंदा  
चिंताउनि चित चूर भी हरी हर्ष में हसंदा  
वरिहियनि खां विछुड़ियल जीव भी पंहिजो प्यारड़ो पसंदा  
वृन्दावन जी रजिड़ी अ में सर्वे मस्तक झुकंदा  
द्रुनि खे द्राण द्रियण जी सरकार थी आहे॥

हिन लाखीणे लाल खे लखें लाद लदाइजि  
संत शिरोमणि सुवन खे सिक साह सम्भालिजि  
कृपा हीअ करतार जी पंहिजे दिलड़ी में धारिजि  
सारो द्रींह हरी नाम जे रटण में धारिजि  
राम श्याम माउनि जियां तोते कृपा ढार थी आहे॥

हीअ पीलड़ी चोली प्रेम जी पुटिड़े खे पहिराइ  
श्री स्वामिनि रंग जी रंगति सां हिन लाल खे हर्षाइ  
जिन जा चरण कमल हिन जो जीवन सर्वसु आहि  
श्री जू सुजस गान सां हिन बाल खे विंदुराइ  
घर घर में हिन जे गुणनि जी गुलज़ार थी आहे॥

बाबलु साई मैगसि चंद्रु नामु आ प्यारो  
वृन्दा विपन में वजाईदो श्री राधा नाम नगारो  
घनश्याम घुमंदो हिन जे पोयां सारो दिहाड़ो  
सुख निवास जो सिरजणु कंदो हीउ संतु सोभारो  
साई साहिब दरस प्यास बुढ़े बार थी आहे॥